



धर्मप्रांतीय उपासना आयोग, वसई

आगमन काळातील चौथा रविवार

सांयप्रार्थना

महत्वाची सूचना : सदर प्रार्थना ही यिंवित्सभेची अधिकृत प्रार्थना आहे. कोविड १९ चा प्रादुर्भाव लक्षात घेता ही प्रार्थना आपण आपल्या कुटुंबात एकत्रित करावी ही नम्र विनती.

चरण : हे देवा, आमच्या सहाय्यास ये .

प्रतिसाद : हे प्रभो, माझ्या सहाय्यास धावून ये .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

गीत : आगमन काळातील गीत

स्तोत्र ११०: १ - ५, ७

प्रतिगीत १: पहा, आपल्या लोकांचे तारण करावयास येणारा किती तेजोमय आहे !

घरमेश्वर तुझे बलवेत्र सियोनेतून पुढे नेईल ;
तो म्हणाला, तू आपल्या शत्रूवर प्रभुत्व कर .

तुझ्या पराक्रमाच्या दिवशी तुझे लोक संतोषाने पुढे होतात ;
पावित्र्याने मंडित झालेले तुझे तरुण
तुला पहाटेच्या दहिवरांसारखे आहेत .

घरमेश्वराने शपथ वाहिली आहे
आणि ती तो बदलणार नाही ;
ती अशी की, मलकीसदेकाच्या संप्रदायाप्रमाणे
तू युगानुयुग याजक आहेस .

तुझ्या उजव्या हाताकडे असलेला प्रभू
आपल्या क्रोधाच्या दिवशी राजांचा बीमोड करील .
मागनि चालत असतां तो ओहोळातले पाणी पिईल;
आणि आपले डोके वर करील .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत १: पहा, आपल्या लोकांचे तारण करावयास येणारा किती तेजोमय आहे !

स्तोत्र ११२

प्रतिगीत २: खडकाळ जागा गुळगुळीत केली जाईल आणि पर्वतरांगा सपाट होतील . ये, प्रभू उशीर करू नकोस, आल्लेलुया .

घरमेश्वराचे स्तवन करा .
जो मनुष्य परमेश्वराचे भय धरितो
आणि ज्याचा हर्ष त्याच्या आज्ञांमध्ये आहे तो धन्य !
त्याची संतती पृथ्वीवर पराक्रमी होईल ;
सरळ जनांचा वंश आशीर्वादयुक्त होईल .

धनसंपदा त्याच्या घरी असते ;
त्याचे नीतिमत्त्व सर्वकाळ टिकते .
सरळ जनांस अंधकारात प्रकाश प्राप्त होतो .
त्याच्याठायी कृपा, दया व न्याय ही आहेत .

जो मनुष्य दया करितो व उसने देतो
त्याचे कल्याण होते ;
तो न्यायाने आपले व्यवसाय करील .
तो कधीही ढळणार नाही ;
नीतिमानाचे स्मरण सर्वकाळ राहील .

तो वाईट बातमीला भिणार नाही ;
त्याचे मन परमेश्वरावर भाव ठेवून अढळ राहते .
त्याचे मन स्थिर असते ,

आपल्या शत्रूंची गत आपल्या इच्छेप्रमाणे झालेली पाहीपर्यंत
तो भिणार नाही .

त्याने सढळ हाताने गरिवांस दान दिले आहे;

त्याचे नीतिमत्त्व सर्वकाळ राहील .

त्याचा सन्मानपूर्वक उत्कर्ष होईल .

हे पाहून दुर्जन खिन्न होईल;

तो दातओठ खाईल पण विरघळून जाईल .

दुर्जनांची इच्छा नष्ट होईल .

पिता, पुत्र आणि पवित्र आत्मा ह्यांचा गौरव असो,

जसा प्रारंभी तसा आता आणि सदासर्वदा असो . आमेन .

प्रतिगीत २: खडकाळ जागा गुळगुळीत केली जाईल आणि पर्वतरांगा सपाट होतील . ये, प्रभू उशीर करू नकोस, आल्लेलुया .

प्रकटी १९ : १ – २, ५ - ७

प्रतिगीत ३: त्याचे साम्राज्य महान असेल आणि तिथे युगानुयुग शांती वसेल, आल्लेलुया .

‘आल्लेलुया’, तारण, गौरव व सामर्थ्य

ही आमच्या देवाची आहेत; (प) आल्लेलुया

कारण ‘त्याचे न्याय निर्बंध सत्याचे’ व ‘नीतीचे’ आहेत . (प) आल्लेलुया (आल्लेलुया) .

आल्लेलुया अहो आमच्या देवाची भीती वाळगणाच्या सर्व लहानथोर दासांनो,

त्याचे स्तवन करा, (प) आल्लेलुया .

‘आल्लेलुया’, कारण सर्वसमर्थ आमचा ‘प्रभू’ देव

ह्याने राज्य हाती घेतले आहे . (प) आल्लेलुया

आपण आनंद व उल्हास करू

व त्याचे गौरव करू; (प) आल्लेलुया (आल्लेलुया) .

आल्लेलुया, कारण कोकराचे लग्न निघाले आहे,

आणि त्याच्या नवरीने स्वतःला सजविले आहे . (प) आल्लेलुया .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत ३ : त्याचे साम्राज्य महान असेल आणि तिथे युगानुयुग शांती वसेल, आल्लोलुया .

शास्त्रवाचन

फिलिप्पै ४:४ - ५

प्रभूमध्ये सर्वदा आनंद करा; पुन्हा म्हणेन, आनंद करा . तुमची सहनशीलता सर्वाना कळून येवो . प्रभू समीप आहे .

लघु प्रतिसाद

- प्रतिसादः :** हे प्रभो, आम्हाला तुझ्या अढळ प्रेमाचे दर्शन घडव .
प्रतिसादः : हे प्रभो, आम्हाला तुझ्या अढळ प्रेमाचे दर्शन घडव .
चरणः : आणि आम्हाला तुझे तारण दे .
प्रतिसादः : हे प्रभो, आम्हाला तुझ्या अढळ प्रेमाचे दर्शन घडव .
त्रैक्य सुतीः : पिता, पुत्र आणि पवित्र आत्मा ह्यांचा गौरव असो .
प्रतिसादः : हे प्रभो, आम्हाला तुझ्या अढळ प्रेमाचे दर्शन घडव .

मरियेचे स्तोत्रः लूक १:४६-५५

मरियेच्या स्तोत्राचे प्रतिगीत : हे दाविदाचे किल्ले, हे इम्ब्राएलच्या राजदंडा, तू जे उघडशील ते कोणी बंद करू शकणार नाही आणि तू जे बंद करशील ते कोणी उघडू शकणार नाही . बंदिवासात असलेल्यांना मुक्त करण्यासाठी अंधारात आणि मृत्युच्छयेत बसलेल्यांना मोकळे करण्यासाठी तू आम्हामध्ये ये .

‘माझा जीव प्रभूला’ थोर मानितो
आणि ‘देव जो माझा तारणारा’
त्याच्यामुळे माझा आत्मा ‘उल्हासला आहे;’

कारण ‘त्याने’ आपल्या ‘दासीच्या दैन्यावस्थेचे अवलोकन केले आहे .’
पाहा, आतापासून सर्व पिढ्या मला धन्य म्हणतील ;

कारण जो समर्थ आहे,
त्याने माझ्याकरिता महकृत्ये केली आहेत;
आणि ‘त्याचे नांव पवित्र आहे,’
आणि जे ‘त्याचे भय धरितात,
त्यांच्यावर त्याची दया पिढ्यानपिढ्या आहे.’

त्याने आपल्या बाहूने पराक्रम केला आहे;
जे आपल्या अंतःकरणाच्या कल्पनेने ‘गर्विष्ठ आहेत
त्यांची त्याने दाणादाण केली आहे.’

‘त्याने अधिपतींस’ राजसनांवरून ‘ओढून काढिले आहे,’
‘त्याने भुकेलेल्यांस उत्तम पदार्थानी तृप्त केले आहे,’
व ‘धनवानांस रिकामे लावून दिले आहे.’

आपल्या पूर्वजांस’ त्याने सांगितले ‘त्याप्रमाणे आब्राहाम’
व त्याचे ‘संतान ह्यांच्यावरील दया’ सर्वकाळ ‘समरून
त्याने आपला सेवक इस्त्राएल ह्याला साहाय्य केले आहे.’

पिता पुत्र आणि पवित्र आत्मा ह्यांचा गौरव असो .
जसा प्रारंभी होता तसा आता आणि सदासर्वदा असो . आमेन .

मरियेच्या स्तोत्राचे प्रतिगीत : हे दाविदाचे किल्ले, हे इस्त्राएलच्या राजदंडा, तू जे उघडशील ते कोणी बंद करू शकणार नाही आणि तू जे बंद करशील ते कोणी उघडू शकणार नाही . वंदिवासात असलेल्यांना मुक्त करण्यासाठी अंधारात आणि मृत्युच्छायेत वसलेल्यांना मोकळे करण्यासाठी तू आम्हामध्ये ये .

मध्यस्थीच्या प्रार्थना

प्रतिसाद : प्रभो, आमची अंतःकरणे तयार कर .

आरण्यात ओरडणाच्या योहानाच्या वाणीचा प्रतिध्वनी आज रात्री खिस्तसभेच्या वाणीमध्ये उमटत आहे .

प्रतिसाद : प्रभो, आमची अंतःकरणे तयार कर .

ह्या आगमन काळात तू आमच्यामध्ये यावास म्हणून . **प्रतिसाद :** प्रभो, आमची अंतःकरणे तयार कर .

हे जग अधिक प्रमाणात न्यायनीतीने चालावे यासाठी मानवाने झटावे म्हणून . **प्रतिसाद :** प्रभो, आमची अंतःकरणे तयार कर .

आमच्या कुटुंबात या आठवड्यात आम्ही आमच्या प्रियजनांवरोबर व मित्रपरिवारात समंजसपणे वागावे म्हणून . **प्रतिसाद:** प्रभो, आमची अंतःकरणे तयार कर .

आमच्या मृत्यूसाठी व आमच्या न्यायदिनासाठी आम्हाला तुझ्यावरोबर सार्वकालिक जीवन जगता यावे म्हणून . **प्रतिसाद:** प्रभो, आमची अंतःकरणे तयार कर .

आमच्या स्वर्गीय बापा ...

समारोपाची प्रार्थना:

हे प्रभो, तुझ्यावरील प्रीतीने आमची हृदये भरू देत . तुझा पुत्र मनुष्य होऊन जन्म घेणार आहे हे तू आम्हाला दूताकडून कळवलेस . त्याचे दुःख व मरण ह्याच्याद्वारे पुनरुत्थानाचे वैभव आम्हाला प्राप्त होवो . तो तुझ्यावरोबर पवित्र आत्माच्या ऐक्यात, एकच परमेश्वर असून, सर्वकाळ जिवंत राहतो व राज्य करतो .

प्रतिसाद: आमेन .

समारोप विधी:

प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

प्रतिसाद: आमेन .